



ଅର୍ଥ ମନ୍ତ୍ରାଳୟ

ବରିଷ୍ଠ ଓକିଲଙ୍କ ସହିତ ବ୍ୟକ୍ତିଗତ ଓକିଲ ଏବଂ ଓକିଲାତି ଫାର୍ମ ଦ୍ଵାରା ପ୍ରଦାନ କରାଯାଉଥିବା ଆଇନ ସେବା ଉପରେ ଜିଏସ୍‌ଟିର ଉପଯୋଗିତା ସମ୍ବନ୍ଧରେ ବୃତ୍ତମାନର ସ୍ଥିତି

Posted On: 15 JUL 2017 4:02PM by PIB Bhubaneswar

ଓକିଲଙ୍କ ଦ୍ଵାରା ପ୍ରଦାନ କରାଯାଉଥିବା ଆଇନ ସେବା ଉପରେ ଜିଏସ୍‌ଟିର ଉପଯୋଗିତା ସମ୍ପର୍କରେ ପ୍ରଶ୍ନ କରାଯାଉଛି, ଏହା ଫରୱାର୍ଡ ଚାର୍ଜ ସହିତ ଜଡ଼ିତ ହେଉ କିମ୍ବା ରିଭର୍ସ ଚାର୍ଜ ସମ୍ବନ୍ଧୀୟ ହେଉ । ଏଠାରେ ଉଲ୍ଲେଖ କରାଯାଉଛି ଯେ ଜିଏସ୍‌ଟି ଯୁଗରେ ଆଇନଗତ ସେବା ଉପରେ ଟିକସଦେୟତାରେ କୌଣସି ପରିବର୍ତ୍ତନ ହୋଇନାହିଁ ।

ଏ ସମ୍ବନ୍ଧରେ ଏହା ମଧ୍ୟ ସ୍ପଷ୍ଟ କରାଯାଉଛି ଯେ ଆଇନ ସେବା ଏପରି ପରିଭାଷିତ ହୋଇଛି ଯେ କୌଣସି ପ୍ରକାରରେ ଦିଆଯାଉଥିବା ପରାମର୍ଶ, କିମ୍ବା ଆଇନର କୌଣସି ଶାଖାରେ ସହାୟତା ରୂପରେ ପ୍ରଦାନ କରାଯାଉଥିବା କୌଣସି ସେବା ଏହାର ଅଧୀନକୁ ଆସିବ ଏବଂ କୌଣସି ଅଦାଲତ, ଟ୍ରିବ୍ୟୁନାଲ୍ କିମ୍ବା ପ୍ରାଧିକରଣ ସମ୍ମୁଖରେ ଦିଆଯାଉଥିବା ପ୍ରତିନିଧିତ୍ଵ ସେବା ମଧ୍ୟ ଏଥିରେ ସାମିଲ ରହିଛି ।

ଏହା ମଧ୍ୟ ସ୍ପଷ୍ଟ କରାଯାଉଛି ଯେ ଅଧିସୂଚନା ସଂଖ୍ୟା 13/2017 -କେନ୍ଦ୍ରୀୟ ଟିକସ (ଦର) 28.06.2017 (ସିରିୟଲ୍ ନମ୍ବର 2)ରୁ ଅନ୍ୟ ପ୍ରସଙ୍ଗ ବ୍ୟତୀତ ରିଭର୍ସ ଚାର୍ଜ ବ୍ୟବସ୍ଥା ଅନ୍ତର୍ଗତ ନିମ୍ନଲିଖିତ ସେବା ନିର୍ଦ୍ଧାରିତ କରାଯାଇଛି-

‘ଟିକସ ଯୋଗ୍ୟ କ୍ଷେତ୍ରରେ ସ୍ଥିତ କୌଣସି ବ୍ୟବସାୟୀକ ପ୍ରତିଷ୍ଠାନକୁ ପ୍ରତ୍ୟକ୍ଷ କିମ୍ବା ଅପ୍ରତ୍ୟକ୍ଷ ରୂପରେ କୌଣସି ଅଦାଲତ, ନ୍ୟାୟାଧିକରଣ କିମ୍ବା ପ୍ରାଧିକରଣ ସମ୍ମୁଖରେ ପ୍ରତିନିଧିତ୍ଵ ସେବା ଜରିଆରେ କୌଣସି ବରିଷ୍ଠ ଓକିଲଙ୍କ ସହିତ କୌଣସି ବ୍ୟକ୍ତିଗତ ଓକିଲଙ୍କ ଦ୍ଵାରା ପ୍ରଦାନ କରାଯାଉଥିବା ସେବା । ଏଥିରେ ଏପରି ସେବାର ବ୍ୟବସ୍ଥା ପାଇଁ ଅନୁବନ୍ଧ ମଧ୍ୟ ସାମିଲ ହୋଇଛି ଯାହାକି ଅନ୍ୟ ଓକିଲ କିମ୍ବା ଓକିଲ ଫାର୍ମ ଜରିଆରେ, କିମ୍ବା ଓକିଲ ଫାର୍ମ ଦ୍ଵାରା ଅନ୍ୟ କୌଣସି ବ୍ୟବସାୟୀକ ପ୍ରତିଷ୍ଠାନକୁ ଆଇନଗତ ସେବା ପ୍ରଦାନ କରାଯାଇଛି ।’

ବରିଷ୍ଠ ଓକିଲଙ୍କ ସମେତ କୌଣସି ବ୍ୟକ୍ତିଗତ ଓକିଲ ଏବଂ ଓକିଲ ଫାର୍ମରେ କାହାଦ୍ଵାରା ପ୍ରଦାନ କରାଯାଉଥିବା ବୈଧାନିକ ସେବା ଉପରେ ରିଭର୍ସ ଚାର୍ଜ ବ୍ୟବସ୍ଥା ଅନ୍ତର୍ଗତ ଜିଏସ୍‌ଟିର ପରିଶୋଧ କରିବାକୁ ହେବ, ଯାହା ବ୍ୟବସାୟିକ ପ୍ରତିଷ୍ଠାନ ଦ୍ଵାରା ଦେୟ ହେବ । ଏଥିସହିତ ଏହା ମଧ୍ୟ ସ୍ପଷ୍ଟ ଯେ ପ୍ରତିନିଧିତ୍ଵ ସେବା ସହିତ ଓକିଲଙ୍କ ଦ୍ଵାରା ପ୍ରଦାନ କରାଯାଉଥିବା ଆଇନଗତ ସେବା ଉପରେ ରିଭର୍ସ ଚାର୍ଜ ଲାଗିବ ।

(Release ID: 1495786) Visitor Counter : 3

